

# إنتخاب

## دین و دنیا کی وحدت

(قارئین کرام کو یاد ہوگا کہ ۱۹۶۲ع کے شمارے میں ہم نے "صدق جدید" لکھنے کا ایک ادارتی شذرہ نقل کیا تھا اور اس سلسلے میں اپنی گزارشات پیش کرتے ہوئے عرض کیا تھا کہ "دور حاضر دین و دنیا کی تفریق کے ہاتھوں نالاں ہے" "صدق جدید" کے فاضل مدیر نے ہمارے اس ایک جملے پر تبصرہ کرتے ہوئے ۱۸ ستمبر ۱۹۶۲ع کی اشاعت میں ارشاد فرمایا کہ

"دین و دنیا کو ایک سمجھ لینے" ان میں غیریت نہ کرنے اور ان کی عینیت کے قائل ہو جانے کا دعویٰ امن درجہ عجیب و غریب اور عقل و نقل سے اتنا بعید ہے کہ اپنی آنکھوں پر یقین کرتے نہیں بنتا۔ اگر دین و دنیا میں کوئی دونی، کوئی تفریق نہیں تو یہ قرآن مجید کی ایک دو آیتوں میں نہیں، بیسیوں بلکہ پچاسوں موقعوں پر جو مقابل دنیا (الماجلہ) اور الآخرہ میں کیا گیا ہے، یہ آخر کیا ہے؟ اور فارسی، عربی کو چھوڑنے۔ دنیا کی کس زبان کے لفظ میں دنیا کے معنی آخرت اور آخرت کے معنی دنیا درج ہوتے ہیں؟ دنیا اور آخرت کے دو مقابل و مقابل چیزوں کے ہونے کا دعویٰ تو آج کیا ملحد اور کیا مومن، کیا مشرقی اور کیا مغربی سب ہی کرتے ہیں۔ عجیب ہوگا جو کوئی بچہ بھی اس دونی سے ؎ تفاؤل سے انکار کرے۔ چہ جائیکہ ایک علمی و تحقیقی ماہنامہ!

ٹہماں و تضاد کی حقیقت کو تو جناب ڈاکٹر فضل الرحمن صاحب اپنے اس مقالے میں واضح فرمایا چکے ہیں جو اس ماہنامہ کے گذشتہ شمارے میں

‘محترم دریا بادی کے نام’ کے عنوان سے شائع ہو چکا ہے۔ دین و دنیا کی تفریق کے ہاتھوں نالاں ہونے کی طرف راقم الحروف نے تو محض اشارہ ہی کیا تھا جس پر مدیر ”صدق جدید“ کے دربار سے مندرجہ بالا سند اسے حاصل ہوتی۔ اب رسالہ ”خاتون پاکستان“ کے رسول نمبر میں عالمہ سید سلیمان ندوی رحمتہ کی ایک تحریر ”رسول وحدت“ کے عنوان سے شائع ہوتی ہے جس کا ایک ذیلی عنوان ہے ”” دین و دنیا کی وحدت ““۔

قارئین کرام کی خدمت میں ”مکتبیات سلیمانی“ کے مرتب و مکتبوب الیہ کی مندرجہ بالا تحریر کے ساتھ ہی ساتھ یہ اقتباس بھی پیش کیا جا رہا ہے اس لئے کہ انه من سلیمان!

ان عظیم الشان غلطیوں میں سے جن میں لوگ ہمیشہ سے مبتلا تھے ایک یہ تھی کہ وہ سمجھتے تھے کہ دین اور دنیا دو مختلف چیزیں ہیں، دولوں کا دائروہ الگ الگ ہے۔ جو دین کو اختیار کرتا ہے وہ دنیا سے علیحدہ ہو جاتا ہے۔ اور جو دنیا و زخارف دلیا پر نظر ڈالتا ہے اس کے ہاتھ سے دین کا دامن چھوٹ جاتا ہے۔ اس خیال نے اگرچہ ایران، ہندوستان، چین اور دیگر ممالک مشرقیہ میں عملی شکل اختیار کر لی تھی اور راہبان صومعہ لشین و بادشاہان لشکر شکن کے حدود زندگی اور دائروہ عمل میں ایسی حد فاصل قائم کر دی تھی کہ دونوں کا اجتماع و تعاون تقریباً ناممکن ہو گیا تھا۔ تاہم اس سلسلہ میں زیادہ قابل توجہ وہ قومیں تھیں جو اپنے کو صحائف آسمانی کا پیرو اور سفیران الہی کا مخاطب اول سمجھتی تھیں۔ هندو، بودھ، کنفیوشوی اور زرتشتی نقطہ ہائے نظر سے زیادہ قابل غور و تخيیل تھا جس میں انسانوں کی تقسیمیں کردی گئی تھیں کہ ان میں کچھ دین کے کارکن تھے اور کچھ دنیا کے۔ هندوؤں میں خلقہ برہمن دین کے لئے راجپوت بادشاہی کے لئے، ویش بیوپار اور کاشت کاری کے لئے اور شودر محنت و مزدوری کے لئے تھے اور ان کی عمروں کی بھی تقسیمیں کردی گئی تھیں کہ تیس برس تعلیم کے، تیس برس دنیا کمانے کے، اور تیس برس عبادت کے۔ بودھوں میں بھکشو الگ کردی گئی تھے جن کا کام صرف دھرم سیوا تھا اور دلیا دار الگ تھے جو دنیا کا کاروبار کرتے تھے اور جن پر بھکشوؤں کے تمام اخراجات کا بار تھا۔ یہودیوں میں لاوی دین کے کاہن تھے۔ وہ دنیا کے کاموں سے الگ رکھئے گئے تھے۔ وہ خاندانی ترکہ و وراثت سے بھی محروم تھے کہ پہ دنیا کی

چیزیں تھیں اور باقی لوگ دنیا دار تھے۔ عیسائیوں نے امن امتیاز اور تفریق کی دیوار کو اور زیادہ بلند کر دیا تھا۔ انہوں نے تو خدا اور قیصر اپنے دو حکمران فرض کئے تھے اور یہ تعلیم پائی تھی کہ جو خدا کا ہے وہ خدا کو دو اور جو قیصر کا ہے وہ قیصر کو دو۔

یہود و نصاری اور اس غلط خیال کے مطابق اپنے کو ڈھالنے کی جس طرح کوشش کی، اس کی عملی شکل دو متصاد طریقوں سے ظاہر ہوئی یعنی یہود لے عقبی کا حاصل دنیا کو سمجھا۔ یہود کی حکومت و سلطنت، مال و دولت اور تمام سودی کاروبار کا مبنی صرف یہ خیال تھا کہ انسان کے اعمال و افعال کا مرجع دنیا ہے۔ اس لئے انہوں نے دین کو بالائی طاق رکھ کر اپنی توجہ تمام تر دنیاوی چیزوں تک محدود و کھوی اور ہر ایک کا معاوضہ اسی دلیا کی نعمت کو سمجھا۔ اور اس لئے ان میں ایک بڑا فرقہ وہ تھا جو صرف دنیاوی انعامات پر اعتقاد رکھتا تھا اور آخرت کا قطعاً منکر تھا۔ بخلاف اس کے اگلے نصاری نے زخارف دنیوی کو ہاتھ نہیں لگایا وہ ہر نعمت کو آسمانی بادشاہت میں تلاش کرتے ہیں، اس لئے راہبانہ طریق زائدگی اور زاہدانہ طرز معیشت اختیار کیا۔

لیکن پیغمبر اسلام علیہ السلام کے ذریعہ سے جب اسلام آیا تو اس نے دنیا کی اس قدیم غلط فہمی کو دور کیا اور بتایا کہ دونوں چیزوں دونہیں ہیں بلکہ ایک ہیں۔ دین دنیا ہے اور دنیا دین ہے۔ دین میں جب خواہشات نفسانی شامل ہوں تو دنیا ہو جاتا ہے اور دنیا میں احکام الہی کا تتبع پیش نظر ہو تو دین ہو جاتی ہے۔ اس طرح جو چیز ان دونوں کے درمیان حد فاصل قائم کرتی ہے، وہ انسان کا نقطہ نظر ہے۔ اگر وہ صحیح ہو تو پھر یہ حد بھی قائم کرتی ہے اور دونوں چیزوں ایک ہو جاتی ہیں۔ وہی حکومت و سلطنت جس کو دنیا سمجھا جاتا ہے اگر وہ خدا کی مرضی کے لئے کی جائے تو دین ہو جاتی ہے۔ والوں کی خدمت پیش نظر ہو تو دین ہو جاتا ہے، خود کشی دنیا ہے، لیکن اگر احکام خداوندی کی تعمیل میں کوئی اپنی جان فدا کرے تو شہادت کی شکل پا کر دین ہو جاتی ہے۔

پیغمبر اسلام قدہ ابی و امی نے عملی شکل میں ہم کو یہ صورت بتائی۔ آپ کی نماز، روزہ، حج، زکواۃ، قیام لیل، عبادت شبانہ، تلاوت قرآن، تبلیغ احکام، غزوات و فتوحات، مہمات سلطنت کی مصروفیت، غرض آپ کی سیرت کا ایک ایک واقعہ دین بھی تھا اور دنیا بھی۔ عین اس وقت جب آپ پر سکندر و قیصر ہولے کا دھوکا ہوتا تھا آپ سفیر الہی اور فرشتہ۔ یزدانی نظر آتی تھی آپ کے بعد آپ کے خلفا اور صحابہ رضوان اللہ علیہم نے بھی اس نکتہ کو واضح کیا اور ان کے تمام زرین کارناموں کے اندر وہی روح نظر آئی جو دین اور دنیا کی ترکیب و استزاج سے پیدا ہوئی تھی اور جو قرآن پاک کے منشا کے عین مطابق تھی۔ قرآن مجید نے متعدد آیتوں میں انسانی اعمال کی جزاں کو دنیا اور دین دونوں سے متعلق فرمایا ہے یعنی یہ بتایا ہے کہ انسان کو نیکی یا بدی کا پہل دنیا میں بھی ملتا ہے اور عقبی میں بھی ملتے گا۔ یہ نکتہ صحابہ کرام کے بعد عرصہ تک مسلمانوں کے پیش نثار رہا اور جب تک وہ اسے سمجھتے رہے ان کے تمام اعمال و افعال میں تکمیلی رنگ نمایاں رہا۔ ان کی دنیا عن دین رہی اور دین عین دنیا۔

لیکن جب سے اس نقطہ نظر میں تبدیلی واقع ہوئی، ان کے کام ابتر ہو گئے اور ان میں اسلام کے بجائے یہودیت اور نصاریت کا رنگ جھلکنے لگا۔ ان میں اہل کتاب کی طرح دین اور دلیا دو مسٹریل اور جداگانہ چیزیں قرار پائیں۔ بعض علانیہ دنیا کو اختیار کر کے دین سے غافل ہو گئے۔ اور یہود کے خیال کو زندہ کر دیا اور بعض نے ترک دنیا کر کے گوشہ نشینی کو ترجیح دی اور عیسائیوں کی راہبانہ زندگی کی یاد تازہ کر دی۔ اس کی ایک جسموس اور ہیں مثال خلافت کے حدود میں ملتی ہے۔ پہلے خیال کے تسلط کے زمانے میں خلیفہ دینی مقندر اور دنیاوی سردار کی حیثیت سے تسلیم کیا جاتا تھا، لیکن جب دوسرا خیال مستولی ہوا تو ملوکیت اور پاپائیت کی صورت پیدا ہو گئی یعنی مذہبی پیشووا الگ ہو گئی اور دنیاوی حکومت سلاطین کے قبضہ و اقتدار میں چلی گئی۔ اس تفرقی نے مسلمانوں کی قومی قوت کو اور اجتماعی شیرازہ کو جس طرح تورڑا اور منتشر کیا، اس کے شواهد تاریخی دفتر سے باہر ان کی موجودہ حالت کے اندر آج بھی ملتے ہیں، جن کو فلسفہ تاریخ کے ماہروں کے علاوہ

اپراض قومی کا ہر لبض شناس آج بھی سمجھ سکتا ہے۔ اور جب کہ ہم اپنی موجودہ ابتری و پستی کا احساس کر کے اس مرکزی خیال کی طرف عود کریں جو ہماری ترقی، سر بلندی اور تفوق کا ضامن تھا جس کے اندر اسلام کی روح چلوہ گرتی ہے اور جو یہودیت و عیسائیت سے بالکل علیحدہ تھا۔

آج مسلمان قومیں یا تو یہودی تخیل کا شکار ہیں یا عیسوی تخیل کا۔  
محمدی دعوت آج اکثر ان کی نگاہوں سے پوشیدہ ہے، آج منیر اور تخت دو سمجھیں جاتے ہیں اور سپہ سalar اور امام نماز دو گروہ ٹھہرائے جاتے ہیں حالانکہ ہمارا منیر اور تخت ایک تھا اور ہمارے سپہ سalar ہی ہماری نماز کے امام ہوتے تھے۔

مسلمانوں نے محمد رسول اللہ صلی اللہ علیہ وسلم کی اس تعلیم کو ایک مدت سے فراموش کر دیا ہے۔ انہوں نے دین و دنیا کے حدود مقرر کرائے ہیں اور خدا اور قیصر دو شہنشاہوں کی رعایا بن گئے ہیں۔ وہ سلطنت و حکومت اور تجارت و کسب زر اور تعلیم دنر کو دنیا کا کام اور صرف نماز و روزہ اور تسبیح و وظیفہ خوانی کو دین کا کام سمجھتے ہیں۔ حالانکہ حسن نیت ہو تو ہر دنیاوی جدوجہد، ہر سیاسی سعی و فکر، ہر تعلیمی عمل و خدمت، ہر تجارتی شغل و کاروبار، ہر صنعتی ترقی و اقدام، ہر ایجاد و اختراع سراسر دین ہے اور حسن نیت نہ ہو تو رات بھر کی نماز اور دن بھر کا روزہ بھی دنیا ہے۔

محمد رسول اللہ صلی اللہ علیہ وسلم نے جس مذہب کو پیش کیا ہے اس میں دین و دنیا کی تفریق اگر کسی معنی میں ہے بھی تو کاموں کے امتیاز کی وجہ سے نہیں ہے بلکہ دلوں کی لیتوں کے فرق کی وجہ سے ہے اور یہی وہ راز ہے جس کی بنا پر اسلام جب دین بن کر آیا تو ماتھے ہی ساتھ سلطنت و حکومت کا پیام بھی لا یا۔ بودہ مذہب میں دین الگ سے آیا اور دنیا الگ سے۔ بنی اسرائیل کو دین ملنے کے چار برس کے بعد سلطنت ملی۔ عیسائیت کو حضرت عیسیٰ کے صدیوں بعد تخت کا منہ دیکھنا نصیب ہوا لیکن محمد رسول اللہ صلی اللہ علیہ وسلم نے جس وقت مدینہ منورہ میں اپنے دین کا منیر نصب فرمایا اسی وقت دنیا کا تخت بھی بچھ گیا اور اسی وقت عظیم الشان و روحانی تجارتی و سیاسی، علمی

و تعلیمی غرض تمدن و تمہذب کے تمام شعبے اپنی جگہ پر قائم ہو گئے۔ یہ برس کے اندر اندر خلیج فارس سے لے کر بحر ظلمات تک دین و اخلاق، علم و عمل، عدل و انصاف، اخوت و مساوات اور تمہذب و تمدن کی ایک نئی دنیا پیدا ہو گئی۔ اہل اسلام و اہل کتاب کی مشترکہ و منتجہ قومیت لے انسانی اخوت کی ایسی نظیر پیش کی جس کی مثال دنیا نے نہیں دیکھی تھی اور عرب و عجم، ترک و چین، ہند و روم اور بربرو حبش لے مل کر اسلام کے علم اتحاد کے زیر سایہ ایسی اخوت عامہ کی بنیاد ڈال دی جس کے مناظر اس دور ترقی میں بھی نظر نہیں آسکتے۔

اس تھوڑی میں مدت میں انقلاب کا سب سے بڑا سبب یہ تھا کہ دین و دنیا کے کاموں کی تفریق کی دیوار اس نے ڈھا دی تھی۔ رہبانیت اور گوشہ نشینی کا نام اس نے عبادت نہیں رکھا تھا بلکہ ملکوں کے فتوحات ہوں، مدرسوں کی تامیسیں ہو، تجارت کے بری و بھری سفرہوں، جنگی مشاغل ہوں، یا امن و صلح کی کوششیں ہوں، حصول رزق اور کسب دولت کی صحیح مساعی ہوں یا غریبوں، یعنے کسوں اور مسافروں کی امداد کے کام ہوں، آل و اولاد اور زن و فرزند کی مخلصانہ خواہشیں ہوں یا خدا کے لئے تن تنہا جدوجہد اور جہاد ہو۔ ان میں سے ہر کام محمد رسول اللہ کے مذہب میں دین تھا۔ اس لئے ایک مسلمان کی زندگی کا ہر شعبہ، ہر سعی و میخت اور جدوجہد چو خدا کی مرضی کے حصول کی خاطر ہو مراسر دین ہے۔

مسلمانوں کی گذشتہ تباہی و بربادی کا اصل سبب یہی ہوا کہ انہوں نے دین و دنیا کی اس وحدت کے نکتہ کو فراموش کر دیا۔ بادشاہ دنیاوی کاروبار کا اور شیخ الاسلام دینی معاملات کا ذمہ دار بنا۔ اور عیسائیوں کی طرح دین الگ دنیا الگ، قیصر الگ اور خدا الگ قرار دے دیا گیا۔ دینی کاموں کی فہرست الگ بنائی گئی اور دنیاوی کاموں کی فہرست الگ تیار کی گئی۔ کچھ لوگوں نے اپنے کو خانقاہوں، مساجد و مساجد کے بند کر کے اپنے کو دین کا خادم کہلایا۔ اور کچھ لوگوں نے دنیا کے بازاروں اور جدوجہد کی صفوں میں ہہنج کر اپنے کو دنیا دار قرار دیا۔ لیکن یہ ہوا کہ

اہل دین ہولے کے مدعی دلیا کے گاموں کے لائق نہ رہے اور کھلمن کھلا  
اہل دنیا کھلانے والے خدا کے خوف و خشیت کو بھلا اور اس کی رضا کی  
دولت کو کھو بیٹھے۔

اب امت محمدیہ علی صاحبہ الصلوٰۃ پر فرض ہے کہ وہ دین و دنیا  
کی وحدت کے اس راز کو سمجھئے اور اپنی نجات و فلاح کی تدبیر اسی وحدت  
کے الدر تلاش کرے۔ وہ بازاروں میں خدا کے لئے دولت پیدا کرے۔ لڑائیوں  
میں خدا کے لئے اپنی جانیں فدا کرے مفید و نافع علوم و فنون کی تعلیم حاصل کرے۔  
تجربہ گاہوں میں خدا کے لئے ایجاد و اختراع کرے۔ دلیا کے ساتھ دین  
کی دولت بھی حاصل کرے اور زمین کی حکومت اور آسمان کی بادشاہی  
دونوں کو ایک دوسرے کا سایہ سمجھئے۔

انتخاب از: ”رسولی و حکامت“ ..... علامہ سید سلیمان ندوی رح  
به شکریہ مائنامہ ”خاتون پاکستان“ کراچی ۱۹۶۲ء (رسول نہیر)